



## ورلڈ بینک

نیوز ریلیز نمبر - SAS / ۱۴۵ / ۲۰۰۵

رابطہ کریں:

واشنگٹن میں: کرینہ مناسہ (۲۰۲) ۴۷۳-۱۷۲۹

[KManasseh@worldbank.org](mailto:KManasseh@worldbank.org)

اسلام آباد میں: شہزاد شرجیل (۰۵۱) ۲۲۷۹۶۴۱

[SSharjeel@worldbank.org](mailto:SSharjeel@worldbank.org)

این جی او کو گندے پانی کی نکاسی کے لیے عالمی بینک کے زیر انتظام ایک ملین ڈالر کی جاپانی گرانٹ دی گئی

اسلام آباد، ۱۰ نومبر ۲۰۰۴ء: عالمی بینک کے زیر انتظام چلنے والا جاپان سماجی ترقیاتی فنڈ (Japan Social Development Fund) ایک مقامی این جی او، لودھراں پائلٹ پراجیکٹ کو پنجاب کے ضلع لودھراں کے ایک سو دیہات میں گندے پانی کی نکاسی کے لیے ایک ملین امریکی ڈالر کی امداد فراہم کرے گا۔ لودھراں پائلٹ پراجیکٹ نے زیر زمین نکاسی اور فضلہ کے صحیح طریقہ سے خارج کرنے کے نظام کے لیے تحصیل لودھراں، دنیا پور اور کھروڑکا کے علاقوں کے لیے گرانٹ حاصل کی ہے۔

لودھراں پائلٹ پراجیکٹ کے چیئرمین جناب جہانگیر خان ترین کا کہنا ہے کہ، ”مقامی سطح پر نکاسی کے اس نظام سے ایک سو گاؤں کے بیس ہزار گھروں میں رہنے والے ایک لاکھ ساٹھ ہزار افراد کو فائدہ پہنچے گا۔ مقامی لوگوں کو منصوبہ کی بناوٹ، حکمت عملی اور دیکھ بھال میں شمولیت حاصل ہوگی اور گاؤں کی نکاسی کی کمیٹیوں (Village Sanitation Committees) ٹھیکے داری کے نظام کو ختم کرے گی۔“

یہ پراجیکٹ شراکتی ترقیاتی طریق کار کے تحت 150 انجینئروں کو تربیت دینے کے ساتھ ساتھ مقامی ٹیکنیکل کالجوں میں مقامی نکاسی آب کے نظام کو متعارف کروائے گا اور ۴۰۰ مقامی سرکاری عہدیداروں کو ترقی کے اس طریق کار کو سمجھنے میں معاون ثابت ہوگا۔

عالمی بینک کی جانب سے پاکستان کے کنٹری ڈائریکٹر جناب جان وال کہتے ہیں، ”لودھراں پائلٹ پراجیکٹ نے کم لاگت میں گندے پانی کی نکاسی کے مقامی نظام کا زبردست طریق کار اختیار کیا ہے۔“ ”میں نے جس پراجیکٹ کا دورہ کیا ہے وہاں ایک گھر صرف 500 روپے کی لاگت سے زیر زمین نکاسی کے نظام سے جوڑا جاسکتا ہے۔ اس پر عمل درآمد اور دیکھ بھال اتنی سادہ ہے کہ علاقہ کے لوگ خود ہی اس کا انتظام سنبھال سکتے ہیں۔ ایک گھر پر آنے والی مجموعی لاگت صرف 1500 روپے تھی۔ یہ طریق کار، اختر جمید خان کے خیالات سے متاثر ہو کر شروع کیا گیا ہے، جو کہ مقامی لوگوں کی شمولیت کے ذریعہ ترقیاتی منصوبوں کے حوالے سے دنیا بھر میں قدر و منزلت کی نگاہ سے دیکھے جاتے ہیں۔“

اس گرانٹ کے سمجھوتے پر جناب جان وال اور جہانگیر ترین نے اسلام آباد میں واقع عالمی بینک کے دفتر میں ایک تقریب کے دوران دستخط کیے۔ پاکستان میں جاپان کے سفیر نو بو آ کی تناکا اور حکومت پاکستان کے نمائندگان بھی اس موقع پر موجود تھے۔

” نکاسی آب کے نظام میں بہتری پاکستان کیلئے جاپانی معاونت کی منصوبہ سازی میں ترجیحی حیثیت رکھتی ہے،“ جناب تناکا نے کہا۔ ”یہ امر باعث مسرت ہے کہ جاپانی امداد سے چلنے والے اس فنڈ کے تحت مقامی لوگوں کی شمولیت سے نکاسی آب کا یہ منفرد منصوبہ پایہ تکمیل کو پہنچے گا۔“

مزید معلومات کے لیے ملاحظہ کریں:

[www.worldbank.org/rmc/jsdf/](http://www.worldbank.org/rmc/jsdf/)